

- 4.5 தனக்கு வழங்கப்பட்ட பதவியின் கடமைகளை உரிய திகதியில் பொறுப்பேற்கத் தவறும் மற்றும் / அல்லது நியமனம் செய்யப்பட்ட பதவியொன்றில் அல்லது நியமனம் செய்யப்படும் பிரதேசமொன்றில் கடமைகளைப் பொறுப்பேற்பதற்கு நிராகரிக்கின்ற விண்ணப்பதாரிகளின் நியமனத்தை இரத்துச் செய்வதற்கு சிறைச்சாலைகள் ஆணையாளர் நாயகத்திற்கு அதிகாரம் உண்டு.

05. மாதாந்த சம்பள அளவுத்திட்டம் :

இந்தப் பதவிக்கு, அரசாங்க நிருவாகச் சுற்றறிக்கை இலக்கம் 10/2025 இன் பிரகாரம் PL - 3/2025 (படிநிலை 1) சம்பளப் பிரிவுக்கு உரித்தாகும். அந்தச் சம்பளப் பிரிவிற்றகுரிய சம்பள அளவுத்திட்டம் பின்வருமாறு அமையும்:

ரூபா 42,780.00 - 10 x 490 - 10 x 540 - 10 x 590 - 12 x 630 - ரூபா 66,540.00

(2025.03.25ஆம் திகதிய அரசாங்க நிருவாகச் சுற்றறிக்கை இலக்கம் 10/2025 இன் ஏற்பாடுகளுக்கு அமைவாக, அதன் அட்டவணை II இல் குறிப்பிடப்பட்டுள்ளவாறு ரூபா 42,780 இற்கு இணையான ஆரம்பப் படி நிலையில் வைத்து சம்பளம் வழங்கப்படும்.)

06. ஆட்சேர்ப்புச் செய்வதற்கான தகைமைகள் :

- (அ) (i) இலங்கைப் பிரசையாக இருத்தல் வேண்டும்.
- (ii) சிறந்த சுகாதார நிலையைக் கொண்டிருத்தல் வேண்டுமென்பதோடு, நன்னடத்தை உடையவராகவும் இருத்தல் வேண்டும். ஒழுங்கீனமான நடத்தை தொடர்பான குற்றமொன்றுக்காக ஏதேனும் ஒரு நீதிமன்றத்தினால் குற்றவாளியாகக் காணப்பட்டிருப்பது மேற்படி பதவிக்கு நியமனம் செய்யப்படுவதற்கு முழுமையான தகைமையினமொன்றாகக் கருதப்படும்.
- (iii) இலங்கையின் எந்தவொரு பிரதேசத்திலும் சேவை செய்வதற்கும், பதவியின் கடமைகளை ஆற்றுவதற்கும் உடல் மற்றும் உளத் தகுதியைக் கொண்டிருத்தல் வேண்டும்.
- (iv) குறைந்தபட்ச உயரம் 5 அடி 4 அங்குலம் (ஆண்கள்) இருத்தல் வேண்டும்.
- (v) விண்ணப்பதாரர்களின் நெஞ்சளவு மூச்சை உள்ளிழுக்காத நிலையில் 32 அங்குலமாகக் காணப்படுதல் வேண்டும்.

(ஆ) கல்வித் தகைமைகள் :

கல்விப் பொதுத் தராதரப் பத்திர (சாதாரண தரப்) பரீட்சையில் இரண்டு தடவைகளுக்கு மேற்படாத அமர்வுகளில், குறைந்தபட்சம் 02 திறமைச் சித்திகள் உட்பட ஆறு (06) பாடங்களில் சித்தியடைந்திருத்தல் வேண்டும்.

(இ) தொழில்சார் தகைமைகள் :

மோட்டார் வாகனப் போக்குவரத்து ஆணையாளர் நாயகத்தினால் வழங்கப்பட்ட கனரக வாகனங்களை ஓட்டுவதற்கான செல்லுபடியாகும் சாரதி அனுமதிப் பத்திரத்தைப் பெற்றிருத்தல்.

(ஈ) அனுபவம் :

மோட்டார் வாகன சாரதி அனுமதிப்பத்திரத்தைப் பெற்றதன் பின்னர் குறைந்தபட்சம் 03 வருட கால அனுபவத்தைக் கொண்டிருத்தல்.

(உ) தகைமைகள் தொடர்பான கட்டுப்பாடுகள் :

- I. சமய ரீதியாகத் துறவறம் பூண்டுள்ள எவரும் விண்ணப்பிப்பதற்கோ அல்லது பரீட்சைக்குத் தோற்றுவதற்கோ அனுமதி இல்லை.
- II. இந்தப் பரீட்சைக்கு விண்ணப்பிப்பதற்குத் தேவையான அனைத்துத் தகைமைகளும் விண்ணப்பங்கள் ஏற்றுக்கொள்ளப்படும் இறுதித் திகதியன்றோ அல்லது அதற்கு முன்னரோ அனைத்து வழிகளிலும் பூர்த்தி செய்யப்பட்டிருத்தல் வேண்டும்.

III. சாரதி (திணைக்களம் சார்) மற்றும் நோயாளர் காவு வண்டி சாரதி பதவிக்கு ஆட்சேர்ப்பு செய்யப்படும் வரை மேற்படி 06 (அ) இல் குறிப்பிடப்பட்டுள்ள தகைமைகள் செயல்வலுவில் இருக்கும்.

(ஊ) வயது :

விண்ணப்பங்கள் ஏற்றுக்கொள்ளப்படும் இறுதித் திகதி அதாவது, 2026.08.07 ஆந் திகதியன்று வயது 18 வருடங்களுக்குக் குறையாமலும், 45 வருடங்களுக்கு மேற்படாமலும் இருத்தல் வேண்டும்.

07. பரீட்சைக் கட்டணம் :

பரீட்சைக் கட்டணம் ரூபா 600.00 ஆகும். விண்ணப்பங்கள் ஏற்றுக்கொள்ளப்படும் இறுதித் திகதிக்கு முன்னர், சிறைச்சாலைகள் ஆணையாளர் நாயகத்தின் உத்தியோகபூர்வ கணக்கு இலக்கமான இலங்கை வங்கியின் பொரளை சிறப்பு தரக் கிளையின் 704191 ஆம் கணக்கு இலக்கத்திற்கு, நாட்டில் அமையப்பெற்றுள்ள ஏதேனுமோர் இலங்கை வங்கிக் கிளை ஒன்றில் பணத்தைச் செலுத்தி, விண்ணப்பதாரரின் பெயரில் பெற்றுக்கொள்ளப்படும் பற்றுச்சீட்டை, அதன் ஒரு விளிம்பை மாத்திரம் விண்ணப்பப்படிவத்தின் உரிய இடத்தில் ஒட்டுதல் வேண்டும். எக்காரணத்தைக் கொண்டும் பரீட்சைக் கட்டணம் மிள வழங்கப்படமாட்டாது அல்லது வேறு பரீட்சையொன்றுக்கு மாற்றம் செய்யப்படவும் மாட்டாது. பற்றுச்சீட்டின் நிழற்படப் பிரதியொன்றைத் தம்வசம் வைத்திருப்பது பயனுடையதாக இருக்கும்.

08. விண்ணப்பிக்கும் முறை :

- 8.1 விண்ணப்பப்படிவமானது இத்துடன் சமர்ப்பிக்கப்பட்டுள்ள மாதிரி படிவத்திற்கு அமைவானதாக இருத்தல் வேண்டும். அது காகிதத்தின் இரு பக்கங்களையும் பயன்படுத்தி 8.27" x 11.69" (A4) அளவுடைய காகிதத்தில் தயாரிக்கப்பட்டு, விண்ணப்பதாரரினால் தனது சொந்தக் கையெழுத்தில் பூர்த்தி செய்யப்படுதல் வேண்டும். இதற்காகக் கணினி மூலம் தயாரிக்கப்பட்ட அல்லது தட்டச்சு செய்யப்பட்ட விண்ணப்பப் படிவங்களையும் பயன்படுத்த முடியும். தலைப்பு இலக்கம் 01 முதல் 09 வரை முதலாம் பக்கத்திலும், 10 முதல் 14 வரை இரண்டாம் பக்கத்திலும், 15 முதல் 17 வரை மூன்றாம் பக்கத்திலும் அமையுமாறு தயாரிக்கப்படுதல் வேண்டும். மாதிரி விண்ணப்பப்படிவத்திற்கு இணங்க தயாரிக்கப்படாத விண்ணப்பங்களும் மற்றும் முழுமையற்ற அடிப்படையில் தகவல்கள் பூர்த்தி செய்யப்பட்டுள்ள விண்ணப்பங்களும் எவ்வித அறிவித்தலுமின்றி நிராகரிக்கப்படும். (விண்ணப்பப்படிவத்தின் நிழற்படப் பிரதியொன்றைத் தம்வசம் வைத்திருப்பது பயனுடையதாக இருக்கும்.) மேலும், பூர்த்திசெய்யப்பட்ட விண்ணப்பப் படிவமானது பரீட்சை அறிவித்தலில் குறிப்பிடப்பட்டுள்ள மாதிரி விண்ணப்பப் படிவத்திற்கு இணங்குகிறதா என்பதை விண்ணப்பதாரர் சரிபார்த்துக் கொள்ளல் வேண்டும். அவ்வாறில்லாத விண்ணப்பங்கள் நிராகரிக்கப்படும்.
- 8.2 விண்ணப்பப்படிவமானது விண்ணப்பதாரர் பரீட்சைக்குத் தோற்றுவதற்கு உத்தேசித்துள்ள அதே மொழிமூலத்தில் அமைந்திருத்தல் வேண்டும்.
- 8.3 பூர்த்தி செய்யப்பட்ட விண்ணப்பப்படிவங்கள் 2026.08.07 ஆந் திகதி அல்லது அதற்கு முன்னர் "சிறைச்சாலைகள் ஆணையாளர் நாயகம், தாபனக் கிளை, சிறைச்சாலைகள் தலைமையகம், இல. 150, பேஸ்லைன் வீதி, கொழும்பு 09" என்ற முகவரிக்கு பதிவுத் தபாலில் அனுப்பப்படுதல் வேண்டும். விண்ணப்பம் உள்ளடக்கப்பட்டுள்ள கடித உறையின் இடது பக்க மேல் மூலையில் "சிறைச்சாலைச் சாரதி (திணைக்களம் சார்) பதவிக்கு ஆட்சேர்ப்பு செய்வதற்கான திறந்த போட்டிப் பரீட்சை - 2026" அல்லது "சிறைச்சாலை நோயாளர் காவு வண்டி சாரதிப் பதவிக்கு ஆட்சேர்ப்புச் செய்வதற்கான திறந்த போட்டிப் பரீட்சை - 2026" எனக் குறிப்பிடப்படுதல் வேண்டும். விண்ணப்பப்படிவத்தைத் தயாரிக்கும் போது, அதன் தலைப்பில் குறிப்பிடப்பட்டுள்ள பரீட்சையின் பெயரை சிங்களமொழி மூலமான

விண்ணப்பப்படிவங்களில் சிங்கள மொழிக்கு மேலதிகமாக ஆங்கில மொழியிலும், தமிழ்மொழி மூலமான விண்ணப்பப்படிவங்களில் தமிழ் மொழிக்கு மேலதிகமாக அங்கில மொழியிலும் குறிப்பிடுவது கட்டாயமாகும்.

- 8.4 விண்ணப்பப்படிவத்தில் விண்ணப்பதாரின் கையொப்பம் அரசாங்கப் பாடசாலையொன்றின் அதிபரொருவர், சமாதான நீதவானொருவர், சத்தியப்பிரமாண ஆணையாளரொருவர், சட்டத்தரணியொருவர், பகிரங்க நொத்தாரி சொருவர், முப்படைகளின் அதிகாரம் பெற்ற அலுவலரொருவர் பொலிஸ் சேவையில் வர்த்தமானியில் பிரசுரிக்கப்பட்ட பதவியொன்றை வகிக்கின்ற அலுவலரொருவர் அல்லது அரசாங்கத்தின் நிரந்தரப் பதவியொன்றை வகிக்கின்ற பதவிநிலைத் தரத்தின் அலுவலர் ஒருவர் அல்லது அரசாங்க/ மாகாண அரசாங்க சேவையில் ஈடுபட்டுள்ள ஒருவராயின் நிறுவனத் தலைவரினால் அத்தாட்சிப்படுத்தப்பட்டிருத்தல் வேண்டும். தற்போது அரசாங்க சேவையில் ஈடுபட்டுள்ள அலுவலர்கள் தங்களது விண்ணப்பப்படிவங்களைத் தத்தமது திணைக்களத் தலைவர்களின் ஊடாக, விண்ணப்பங்கள் ஏற்றுக்கொள்ளப்படும் இறுதித் திகதிக்கு முன்னர் சிறைச்சாலைகள் ஆணையாளர் நாயகத்திற்குச் சமர்ப்பித்தல் வேண்டும். இத்தகைய அலுவலர் ஒருவர் தெரிவு செய்யப்பட்டால், தற்போதுள்ள நிறுவனத்திலிருந்து அவரை விடுவிக்க முடியும் என்பதை நிறுவனத் தலைவர் உறுதிப்படுத்தியிருத்தல் வேண்டும்.
- 8.5 தேவையான தகைமைகளைக் கொண்டிராத விண்ணப்பதாரர்கள், உரிய திகதிக்குள் பரீட்சைக் கட்டணத்தைச் செலுத்தாத மற்றும் முழுமையற்ற நிலையிலுள்ள விண்ணப்பப் படிவங்கள் மற்றும் கால தாமதமாகச் சமர்ப்பிக்கப்பட்டுள்ள விண்ணப்பங்கள் எவ்விதமான அறிவித்தலுமின்றி நிராகரிக்கப்படும். விண்ணப்பப்படிவங்களைச் சரியாகப் பூர்த்தி செய்யாமையினால் ஏற்படுகின்ற இழப்புகளை விண்ணப்பதாரர்களே ஏற்றுக் கொள்ளல் வேண்டும். தபாலில் அனுப்பும் போது விண்ணப்பப்படிவம் காணாமல் போவது அல்லது தாமதமடைவது தொடர்பான எந்தவொரு முறைப்பாடும் கவனத்திற் கொள்ளப்படமாட்டாது.
- 8.6 விண்ணப்பப்படிவங்கள் கிடைக்கப்பெற்றமை தொடர்பாக அறிவிக்கப்படமாட்டாது. விண்ணப்பதாரர்களுக்குப் பரீட்சை அனுமதி அட்டைகள் வழங்கப்பட்டவுடன், அது பற்றிக் குறிப்பிட்டுப் பத்திரிகைகளிலும்

மற்றும் சிறைச்சாலைகள் திணைக்களத்தின் இணையத்தளத்திலும் அறிவித்தலொன்று பிரசுரிக்கப்படும். அறிவித்தல் பிரசுரிக்கப்பட்டு 2 அல்லது 3 நாட்கள் கடந்த பின்னரும் அனுமதி அட்டை கிடைக்கப்பெறவில்லை எனில், விளம்பரத்தில் குறிப்பிட்டுள்ளவாறு அது பற்றி இலங்கை அபிவிருத்தி நிருவாக நிறுவனத்திற்கு அறிவித்தல் வேண்டும். அங்கு உங்களது முழுப் பெயர், முகவரி, தேசிய ஆளடையாள அட்டை இலக்கம் மற்றும் விண்ணப்பித்த பரீட்சையின் பெயர் ஆகியவற்றைக் குறிப்பிடுதல் வேண்டும். நீங்கள் கொழும்புக்கு வெளியேயுள்ள ஒரு பிரதேசத்தைச் சேர்ந்த விண்ணப்பதாரராயின், உங்களது மேற்படி விபரங்களை உள்ளடக்கிய கடிதமொன்றை தொலைநகல் மூலம், பரீட்சை அனுமதி அட்டையின் பிரதியொன்றை உங்களுக்கு அனுப்புவதற்காக உங்களது தொலைநகல் இலக்கத்தையும் குறிப்பிட்டு, அந்த விளம்பரத்தில் குறிப்பிட்டுள்ள தொலைநகல் இலக்கத்திற்கு அனுப்பி உசாவுவது பொருத்தமானதாகும். அதன்போது தேவையான தகவல்களை உறுதிப்படுத்துவதற்காக, நீங்கள் தம்வசம் வைத்துள்ள விண்ணப்பப்படிவத்தின் பிரதி, பரீட்சைக் கட்டணத்திற்குரிய பற்றுச்சீட்டின் பிரதி மற்றும் விண்ணப்பப்படிவத்தைத் தபாலில் அனுப்பும் போது பதிவு செய்ததற்கான பற்றுச்சீட்டு ஆகியவற்றைத் தயாராகத் தம்வசம் வைத்திருப்பது மிகவும் பயனுடையதாக இருக்கும்.

09. பரீட்சைக்குத் தோற்றுதல் :

(அ) விண்ணப்பதாரர் ஒருவர் தமக்கு ஒதுக்கப் பட்டுள்ள பரீட்சை மண்டபத்திலேயே பரீட்சைக்குத் தோற்றுதல் வேண்டும். ஒவ்வொரு விண்ணப்பதாரரும் பரீட்சை அனுமதி அட்டையில் தமது கையொப்பத்தை உறுதிப்படுத்திக் கொண்டு முதன் முதலாக அந்த மண்டபத்தில் தோற்றும் நாளில், அதனைப் பரீட்சை மேற்பார்வையாளரிடம் ஒப்படைத்தல் வேண்டும். அனுமதி அட்டையின்றி பரீட்சைக்குத் தோற்றுவதற்கு அனுமதி வழங்கப்படமாட்டாது. ஒவ்வொரு விண்ணப்பதாரரும் பின்பற்றியொழுக வேண்டிய விதிமுறைகளின் கோவை இந்த வர்த்தமானப் பத்திரிகையின் ஆரம்பத்தில் பிரசுரிக்கப்பட்டுள்ளது. பரீட்சை நடாத்துதல் மற்றும் பெறுபேறுகளை வெளியிடுதல்

தொடர்பாக இலங்கை அபிவிருத்தி நிருவாக நிறுவனத்தின் பணிப்பாளர் நாயகத்தினால் விதிக்கப்படும் விதிகளுக்கும் பரீட்சார்த்திகள் கட்டுப்படுதல் வேண்டும். அந்த விதிமுறைகளை மீறினால், இலங்கை அபிவிருத்தி நிருவாக நிறுவனத்தின் பணிப்பாளர் நாயகத்தினால் விதிக்கப்படுகின்ற தண்டனைக்கும் அவர் உட்படுவதற்கு நேரிடும்.

(ஆ) விண்ணப்பதாரர் ஒருவருக்குப் பரீட்சை அனுமதி அட்டை வழங்கப்பட்டமையானது, அவர் பரீட்சைக்குத் தோற்றுவதற்கு அல்லது பதவிக்கான தகைமைகளைப் பூர்த்தி செய்துள்ளார் என்பதற்கான அங்கீகாரமாக கருதப்படமாட்டாது.

10. விண்ணப்பதாரர்களின் ஆளடையாளம் :

தான் தோற்றும் ஒவ்வொரு பாடம் தொடர்பாகவும் பரீட்சைமேற்பார்வையாளர் திருப்தியடையும் வகையில், விண்ணப்பதாரர் ஒருவர் பரீட்சை மண்டபத்தில் தனது அடையாளத்தை நிரூபித்தல் வேண்டும். இதங்காகப் பின்வரும் ஆவணங்களில் ஒன்றைப் பரீட்சை மேற்பார்வையாளரிடம் சமர்ப்பித்தல் வேண்டும் :

- I. தேசிய ஆளடையாள அட்டை ;
- II. செல்லுபடியான கடவுச்சீட்டு ;
- III. செல்லுபடியான சாரதி அனுமதிப்பத்திரம்.

10. பிழையான தகவல்களை வழங்குவதற்கான தண்டனை:

விண்ணப்பப்படிவங்களை நிரப்பும் போது மிகவும் அவதானத்துடன் சரியான தகவல்களை வழங்குதல் வேண்டும். இந்தப் பரீட்சையின் விதிமுறைகளின்படி எவரேனுமொரு விண்ணப்பதாரர் தகைமையற்றவர் எனக் கண்டறியப்பட்டால், பரீட்சைக்கு முன்னரோ அல்லது பரீட்சை நடாத்தப்படும் போதோ அல்லது பரீட்சையின் பின்னரோ எந்தவொரு சந்தர்ப்பத்திலும் அவரது விண்ணப்பதாரர்தகுதி இரத்துச் செய்யப்படலாம். விண்ணப்பதாரர் ஒருவரால் சமர்ப்பிக்கப்பட்டுள்ள ஏதேனும் ஒரு விடயம் பொய்யானது எனத் தெரிந்துகொண்டே சமர்ப்பிக்கப்பட்டுள்ளது எனக் கண்டறியப்பட்டால், அல்லது ஏதேனும் ஒரு முக்கிய விடயத்தை அவர் வேண்டுமென்றே மறைத்துள்ளார் எனின், அவரது நியமனத்தை இரத்துச் செய்வதற்கு நடவடிக்கை எடுக்கப்படும்.

12. பரீட்சை முறையும் மற்றும் பரீட்சை மொழி மூலமும் :

- (அ) பரீட்சையானது சிங்களம், தமிழ் மற்றும் ஆங்கிலம் ஆகிய மொழி மூலங்களில் நடத்தப்படும்.
 (ஆ) தமது விண்ணப்பப்படிவத்தில் குறிப்பிட்டுள்ள பரீட்சை மொழிமூலத்தை பின்னர் மாற்றுவதற்கு விண்ணப்பதாரர் ஒருவருக்கு அனுமதி வழங்கப்படமாட்டாது.

13. ஆட்சேர்ப்பு முறை :

(1) எழுத்துப் பரீட்சை :

பாடங்கள்	அதிகபட்ச புள்ளிகள்	சித்திக்கான புள்ளிகள்
நுண்ணறிவுப் பரீட்சை மற்றும் தொழில்நுட்ப அறிவு	100	40%

பாடத்திட்டம்

வினாத்தாளின் பெயர்	பாடத்திட்டம்
நுண்ணறிவுப் பரீட்சை	விண்ணப்பதாரரின் தர்க்கரீதியான சிந்தனைத் திறன், அவரது பகுப்பாய்வு சிந்தனை நிலை மற்றும் தீர்மானம் எடுக்கும் ஆற்றல் ஆகியவற்றை மதிப்பிடுவதற்கான ஒரு வினாத்தாளாகும்.
தொழில்நுட்ப அறிவு	வாகனப் பராமரிப்பு மற்றும் அதன் தொழிற்பாடு தொடர்பான அறிவைப் பரீட்சித்துப் பார்த்தல்

II. தொழில்சார் பரீட்சை :

பாடங்கள்	அதிகபட்ச புள்ளிகள்	சித்திக்கான புள்ளிகள்
i. வீதிச் சட்டங்கள் ii. வீதிச் சமீக்கைகள் iii. மோட்டார் வாகனப் போக்குவரத்து ஆணையாளரினால் நியமனம் செய்யப்படும் பரிசோதகர் ஒருவர், பொலிஸ் போக்குவரத்துப் பிரிவின் அலுவலர் ஒருவர் மற்றும் திணைக்களத்தின் நிறைவேற்றுத்தர அலுவலர் ஒருவரால் நடாத்தப்படும் செயன்முறைப் பரீட்சை	100	40%

III. சாதாரண நேர்முகப் பரீட்சை :

புள்ளிகள் வழங்கப்படமாட்டாது. அடிப்படைத் தகைமைகளை பரீட்சித்துப்பார்த்தல் மாத்திரம் மேற்கொள்ளப்படும்.

14. மேற்குறிப்பிட்டுள்ள I மற்றும் II ஆகிய இரு பரீட்சைகளின் புள்ளிகளின் கூட்டுத்தொகையின் அடிப்படையில் காட்டுகின்ற திறமை தொடரொழுங்கிற்கமைய, ஒவ்வொரு பதவிக்காக காணப்படுகின்ற வெற்றிடங்களின் எண்ணிக்கை நிரப்பப்படும்.
15. குறித்த மாதிரிப் படிவத்திற்கு இணங்க விண்ணப்பப்படிவம் சமர்ப்பிக்கப்படுதல் வேண்டும். அதற்கு இணங்காத மற்றும் சரியாகப் பூர்த்தி செய்யப்படாத முழுமையற்ற நிலையிலுள்ள விண்ணப்பப்படிவங்கள் எவ்வித அறிவித்தலுமின்றி நிராகரிக்கப்படும். விண்ணப்பப்படிவங்களைச் சரியாகப் பூர்த்தி செய்யாமையினால் ஏற்படும் இழப்புகளை விண்ணப்பதாரர்களே ஏற்றுக்கொள்ள வேண்டும்.
16. அந்த விண்ணப்பதாரர்கள் எழுத்துப் பரீட்சையிலும் மற்றும் தொழில்சார் பரீட்சையிலும் பெற்றுக்கொண்ட மொத்தப் புள்ளிகளின் கூட்டுத்தொகையின் அடிப்படையில், முறையே ஆகக்கூடுதலான புள்ளிகளைப் பெற்ற விண்ணப்பதாரர்கள்

සාරති (திணைக்களம் சார்) பதவி மற்றும் நோயாளர் காவு வண்டி சாரதிப் பதவிக்கு ஆட்சேர்ப்புச் செய்யப்படுவர்.

கவனிக்கவும்.- நேர்முகப் பரீட்சைகளில் கலந்துகொள்வதானது நியமனத்தை வழங்குவதற்கான தகைமைகளைப் பூர்த்தி செய்துள்ளதாகக் கருதப்படமாட்டாது.

ஏதேனும் ஒரு வெற்றிட எண்ணிக்கையை அல்லது அனைத்து வெற்றிடங்களையும் நிரப்பாமல் இருப்பதற்கான அதிகாரம் நியமன அதிகாரிக்கு உண்டு.

ஆர். பிரசாத் ஹேமந்த குமார்,
 சிறைச்சாலைகள் ஆணையாளர் நாயகம் (க.நி).

சிறைச்சாலைகள் தலைமையகம்,
 கொழும்பு 09,
 2026.06.24.